



WANTED రిపోర్టర్లు కావాలేను

జర్నలిస్ వార్త

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా, మండల, కేంద్రాలకు రిపోర్టర్లు కావాలేను

జర్నలిస్ వార్త ఎడిటర్: బిర్లు కరుణాకర్

JV NEWS Cell:9701249103

బజెపికి మరొక శక్తి!

సంపుటి - 2 సంచిక - 352 మంగళవారం 5 మే 2026 ఎడిటర్ : బిర్లు కరుణాకర్ పేజిలు - 5 వెల - 5/-

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts



తమిళనాడు

మొత్తం అసెంబ్లీ నియోజకవర్గాలు	234
టీఎకె	108
డిఎకె	60
సిపిఎం 2, సిపిఐ 2	
కాంగ్రెస్	5
అన్నా డిఎకె	47
ఇతరులు	11

కమలం ప్రభంజనం



పశ్చిమ బెంగాల్, అస్సాం, పుదుచ్చేరిలో 'కమలం' బెంగాల్లో భారీ మెజారిటీ సాధించిన కమలదళం

- 15 ఏళ్ల తృణమూల అధికారానికి తెర

విజయ సంచలనం

తమిళనాట విజయ విహారం

- ద్రవిడ పార్టీలను మట్టికరిపించిన టీవీకే

- కేరళం 'హస్త' గతం

- సొంత స్థానాల్లో ఓటమి పాలైన మమతా బెనర్జీ, స్టాలిన్ గెలిచి పరువు దక్కించుకున్న విజయన్

ఎన్నికల ర్యావీలకు అనుమతి లేదన్న ఇసి

కేరళం

మొత్తం నియోజకవర్గాలు	140
కాంగ్రెస్	63
ఐయఎంఎల్	22
ఇతరులు	17
సిపిఎం	26
సిపిఐ	08
ఆర్.జె.డి	1
బిజెపి	3

పుదుచ్చేరి

మొత్తం నియోజకవర్గాలు	30
ఎన్.ఆర్.కాంగ్రెస్ +	18
కాంగ్రెస్	6
టీఎకె +	3
ఇతరులు	3

పశ్చిమ బెంగాల్

మొత్తం నియోజకవర్గాలు	293
టిఎంసీ	77
బిజెపి	206
కాంగ్రెస్	2
వామపక్షాలు	2
ఇతరులు	2

అస్సాం

మొత్తం నియోజకవర్గాలు	126
బిజెపి +	102
కాంగ్రెస్ +	21
ఎఐఎడిఎఫ్	2
ఇతరులు	1

రంగస్థామికి తిరుగలేదు

పుదుచ్చేరిలో అధికారం నిలబెట్టుకున్న ఆల్ ఇండియా ఎన్ఆర్ కాంగ్రెస్

టీవీకేకు 2 స్థానాలు.. బిదోసారి సీఎం కానున్న రంగస్థామి

న్యూఢిల్లీ, మే 4 (జర్నలిస్ వార్త): పుదుచ్చేరి ఓటర్లు మరోసారి ఎన్ఆర్ కాంగ్రెస్ పట్ల కట్టారు. మొత్తం 30 స్థానాల్లో ఆరిండియా ఎన్ఆర్ కాంగ్రెస్ నేతృత్వంలోని ఎన్ఆర్ కాటమి 18 సీట్లు గెలిచి అధికారాన్ని నిలబెట్టుకుంది. కూటమిలోని ఎన్ఆర్ కాంగ్రెస్కు 12 స్థానాలు, బిజెపికి 4 స్థానాలు లభించాయి. ఆరిండియా ఎన్ఆర్ కాంగ్రెస్ నేత, ముఖ్యమంత్రి ఎన్.రంగస్థామి, తాను బరిలో నిలిచిన రెండు

భారత రాజ్యాంగాన్ని బలపరచిన ఎన్నికలు

బిదు రాష్ట్రాల్లో చారిత్రక ఎన్నికలు భారత ప్రజాస్వామ్యాన్ని బలోపేతం చేసిన ఎన్నికలు బెంగాల్ విజయంతో శ్యాంప్రసాద్ ముఖర్జీ ఆత్మకు శాంతి గంగానది, బ్రహ్మపుత్రల ఆశీర్వాదం ఈ విజయం అధిక సంఖ్యలో ఓటర్లు పాల్గొనడం ఈ ఎన్నికల విశేషం తమిళనాడు, కేరళ ప్రభుత్వాలకు అందగా ఉంటా బిజెపి కార్యాలయంలో జరిగిన విజయాత్మకంలో మోడీ న్యూఢిల్లీ, మే 4 (జర్నలిస్ వార్త): ఇవాళ భాజపా చరిత్ర సృష్టించిందని ప్రధాని నరేంద్ర మోడీ అన్నారు. బిదు రాష్ట్రాల ప్రజలు భారత రాజ్యాంగాన్ని గెలిపించారని అన్నారు. ఇది ప్రజలకు నిజమైన భరోసా ఇచ్చిన రోజు. బెంగాల్, అస్సాం, పుదుచ్చేరి ప్రజలకు ధన్యవాదాలు. అని ప్రధాని అన్నారు.

మధ్యాహ్న భోజనంలో రాగిజావ

పాఠశాలల్లో మరోమూడేళ్ల కొనసాగేలా ఒప్పందం మంత్రి లోకేశ్ సమక్షంలో విద్యాశాఖ ఒప్పందం

అమరావతి మే 4 (జర్నలిస్ వార్త): ప్రభుత్వం ఎయిడెడ్ పాఠశాలల్లో విద్యార్థులకు మధ్యాహ్న భోజన వధకం కింద రాగిజావ పంపిణీ కార్యక్రమాన్ని మరో మూడేళ్ల పాటు పొడిగించాలని రాష్ట్ర ప్రభుత్వం

విద్యుత్ కొనుగోళ్లపై సీబీఐ విచారణ

భద్రాద్రి, యాదాద్రి ప్రాజెక్టులపై కూడా.. భూముల ధరల సవరణకు ఆమోదం

ప్రతి గింజా కొంటాం.. రైతులు ఆందోళన పడొద్దు ఎన్డీడీబీతో మదర్ డెయిలీ ఎంఓయూ.. 19 సబ్సిడీలు వద్ద సోలార్ ప్లాంట్లు

ప్రభుత్వ సంస్థల పన్నులు, జలమండలి నిధుల క్లియరెన్స్ కోసం ఓపీఎస్

సీఎం అధ్యక్షతన రాష్ట్ర మంత్రివర్గం నిర్ణయాలు : వివరాలు వెల్లడించిన మంత్రి పాంగులేటి శ్రీనివాస్ రెడ్డి

హైదరాబాద్ మే 4 (జర్నలిస్ వార్త): విద్యుత్ కొనుగోలు, భద్రాద్రి, యాదాద్రి ధర్మ ప్రాజెక్టుల్లో జరిగిన అక్రమాలపై విచారణకు సంబంధించిన కమిషన్ నివేదికను సీబీఐ అప్పగించేందుకు రాష్ట్ర మంత్రివర్గం ఆమోదం తెలిపింది. కేసులో ప్రధానంగా అంతర్జాతీయ అంశాలు, కేంద్ర ప్రభుత్వ రంగ సంస్థలందరూ తో నిష్పాక్షిక దర్యాప్తు కోసం సీబీఐ అప్పగించాలని నిర్ణయించినట్లు వివరించింది. జస్టిస్ మదన్ బి. లోకూర్ నేతృత్వంలోని కమిషన్ మొత్తం 114 పేజీల నివేదికను ప్రభుత్వానికి సమర్పించింది, 2025 జనవరి 4న జరిగిన క్యాబినెట్ సమావేశంలో ఆ నివేదికపై తదుపరి తీసుకోవాల్సిన చర్యలపై అధ్యక్షుడు జనరల్ అభిప్రాయం తీసుకోవాలని నిర్ణయించింది తెలిపింది. ఆ తర్వాతనే సీబీఐకి అప్పగిస్తూ నిర్ణయం

అధికారులు క్షేత్రస్థాయిలో పర్యటించి ప్రజా సమస్యలు తెలుసుకోవాలి

ఇకపై 24 గంటల్లోనే వాహన రిజిస్ట్రేషన్.. సీఎం చంద్రబాబు కీలక ఆదేశాలు

వాహన రిజిస్ట్రేషన్ ప్రక్రియ 24 గంటల్లో పూర్తి చేసేలా కీలక నిర్ణయం

ప్రభుత్వ సేవల్లో ఆర్టిఫిషియల్ ఇంటెలిజెన్స్ వినియోగంపై సలహా మండలి ఏర్పాటు

అత్యవసర సేవలు మినహా అన్నీ ఆన్లైన్లోనే అందించాలని స్పష్టీకరణ

అమరావతి మే 4 (జర్నలిస్ వార్త): రాష్ట్రంలో వాహన రిజిస్ట్రేషన్ ప్రక్రియలో విప్లవాత్మక మార్పులకు ముఖ్యమంత్రి చంద్రబాబు శ్రీకారం చుట్టారు. వాహనం కొనుగోలు చేసిన వోటే రిజిస్ట్రేషన్ పూర్తిచేసేలా, వాహన డీలర్లనే అదనపు రిజిస్ట్రేషన్ అధికారిగా గుర్తిస్తూ కీలక నిర్ణయం తీసుకున్నారు. ఈ విధానం ద్వారా కేవలం 24 గంటల్లోనే రిజిస్ట్రేషన్ ప్రక్రియ పూర్తి కావాలని, ప్రజలకు ఎలాంటి జాప్యం,



మొక్కల కొనుగోలు కేంద్రాన్ని సందర్శించిన మాజీ మంత్రి ఎర్రబెల్లి



రాయపల్లె/మే 4(జర్నలిస్ట్ వార్త):మండల కేంద్రంలోని మక్కల కొనుగోలు కేంద్రాన్ని సోమవారం సందర్శించారు. ఈ సందర్భంగా రైతులు గన్నీ బ్యాగులు, లారీలు అందుబాటులో లేక కాంటాలు కాక ఇబ్బందులు పడుతున్నాయని తెలిపారు. ఏ పని చేయాలన్నా దబ్బలు వసూలు చేస్తున్నారని రైతుల ఆవేదన వ్యక్తం చేశారు. ఈ సందర్భంగా మాజీ మంత్రి ఎర్రబెల్లి దయాకర్ రావు మాట్లాడుతూ దమ్ముంటే కొనుగోలు కేంద్రాల్లో కాంగ్రెస్ ఎమ్మెల్యేలు ఉత్సాహాలు చేయాలని అన్నారు. మార్కెట్లో రైతు మేళాలు నిర్వహిస్తే కాంగ్రెస్ నేతలకు రైతులే బుద్ధి చెప్పారని అన్నారు. రైతులకు గన్నీ బ్యాగులు, లారీలు అందుబాటులో లేక ఇబ్బందులు పడుతున్నారని అన్నారు. అధికారులు రైతులకు ఇబ్బందులు కలుగకుండా గన్నీ బ్యాగులు, లారీ లను ఏర్పాటు చేసి ఆదుకోవాలని కోరారు. ఈ నెల 6 వ వరంగల్ లో నిర్వహిస్తున్న రైతు సభ కు మీరందరు స్వచ్ఛందంగా పాల్గొనాలని రైతులకు పిలుపునిచ్చారు.

కొనుగోలు కేంద్రాలను ప్రారంభించిన మార్కెట్ వైస్ చైర్మన్




రాయపల్లె/మే 4(జర్నలిస్ట్ వార్త):మండల కేంద్రంలోని ఐకీపీ, ఉషోదయ ఎఫ్.సీ.సి, మండలంలోని గణేష్ కుటుంబం, ఊకళ్, జయరాం తండా(ఎస్), తిర్మలాలూపల్లి గ్రామాల్లో ఐకీపీ ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాలను సోమవారం వర్షంపేట వ్యవసాయ మార్కెట్ కమిటీ వైస్ చైర్మన్ సరికొండ కిష్టారెడ్డి ప్రారంభించారు. ఈ సందర్భంగా ఆయన మాట్లాడుతూ రైతు సంక్షేమమే కాంగ్రెస్ ప్రభుత్వం లక్ష్యం అని అన్నారు. రైతులు దళారులను నమ్మి మోసపోవద్దని, ప్రభుత్వ కొనుగోలు కేంద్రాల్లోనే మద్దతు ధర లభిస్తుందని సూచించారు. వరి ధాన్యానికి ఏ గ్రేడ్ రకానికి రూ. 2389, సాధారణ రకానికి రూ. 2369 మద్దతు ధర ప్రభుత్వం అందిస్తున్నదని పేర్కొన్నారు. రైతుల ఆర్థిక అభివృద్ధికి కాంగ్రెస్ ప్రభుత్వం పెద్దపీట వేస్తోందని, చారిత్రాత్మకంగా రెండు లక్షల వరకు రుణమాఫీ అమలు చేసినట్లు తెలిపారు. ఈ కార్యక్రమంలో భాగ్ కాంగ్రెస్ అధ్యక్షుడు జాలోత్ హమ్మయ్య నాయక్, గ్రామ సర్పంచులు గారె సహేంద్రప్రకాశ్, మునావత్ రఘు, బానోతు లాలిహరిసింగ్ , బానోత్ రమేష్, పెండ్లి మహేందర్ రెడ్డి, ఉప సర్పంచ్ మచ్చ రమేష్, మండల యూత్ కాంగ్రెస్ అధ్యక్షులు టోమెర్ల కళ్యాణ్, ఎం.డి నయ్యామ్మండారి సుదర్శన్ రెడ్డి, పిరని ప్రవీణ్, ఎం.డి ఉస్మాన్, పాల్యం చోటేశ్వర్, సీసీలు యాదగిరి, సుధాకర్ సుధాకర్, రవళి , వెంకన్న, ఏ లు యాకయ్య, రమ్య, వెంకన్న, రాము తదితరులు పాల్గొన్నారు.

ధాన్యం కొనుగోలు చేయాలని సిపిఐ ఆధ్వర్యంలో రైతుల రాస్తారోకో

ఎళ్ళతుర్తి మండల కేంద్రంలో నిరసన.. అధికారుల నిర్లక్ష్యంపై ఆగ్రహం



ఎళ్ళతుర్తి/మే 4(జర్నలిస్ట్ వార్త): ప్రభుత్వం వెంటనే మక్కలు, వరి ధాన్యాన్ని కొనుగోలు చేయాలని డిమాండ్ చేస్తూ సోమవారం ఎళ్ళతుర్తి మండల కేంద్రంలో సిపిఐ ఆధ్వర్యంలో రైతులు భారీ రాస్తారోకో నిర్వహించారు. ఈ సందర్భంగా రహదారిపై బైటాయింది ప్రభుత్వానికి, అధికారులకు వ్యతిరేకంగా నినాదాలు చేశారు. ఈ నిరసనలో పాల్గొన్న సిపిఐ జిల్లా కార్యదర్శి కర్ర భీక్షపతి మాట్లాడుతూ.. రైతులు తమ పంటను కొనుగోలు కేంద్రాలకు తరలించి 15 రోజులు గడుస్తున్నా, అధికారుల నిర్లక్ష్యం వల్ల ధాన్యం రాకుండా మూలుగుతున్నారని మండిపడ్డారు. ప్రభుత్వం యుద్ధ ప్రాతిపదికన కొనుగోళ్లు చేపట్టాలని ఆదేశించినా, క్షేత్రస్థాయిలో రైన్ విల్డర్, అధికారులు కుమ్మక్కై రైతులను ఇబ్బందులకు గురిచేస్తున్నారని ఆయన ఆరోపించారు. నిబంధనల పేరుతో క్వింటాల్ కు 8 కోట్ల తరగు తీయడం దారుణమని, వడగళ్ల వానలు కురిసే అవకాశం ఉన్నందున రైతులు తీవ్ర ఆందోళనలో ఉన్నారని భీక్షపతి పేర్కొన్నారు. రైతే దేశానికి వెన్నెముక అనే నినాదాన్ని ప్రభుత్వం తుంగలో తొక్కతోందని విమర్శించారు. ధర్మా విషయం తెలుసుకున్న ఎన్ఐఐ సరసింహారావు అక్కడికి చేరుకుని, అధికారులతో మాట్లాడి సమస్య పరిష్కారానికి కృషి చేస్తానని హామీ ఇవ్వడంతో రైతులు నిరసన విరమించారు. ఈ కార్యక్రమంలో రైతు సంఘం జిల్లా ప్రధాన కార్యదర్శి పుట్లూరి రాములు, డి.కె.యం. జిల్లా కార్యదర్శి కర్ర లక్ష్మణ్, సిపిఐ మండల కార్యదర్శి శనగరం రాజకుమార్, నాయకులు గడ్డం రాజనర్సు, తిరుమల, లలిత, మొగిలి తదితరులు పాల్గొన్నారు.



బాధిత కుటుంబానికి న్యాయం చేయాలని ఎస్సీ కమిషన్ సభ్యునికి వినతి



రాయపల్లె/మే 4(జర్నలిస్ట్ వార్త):మండలంలోని తండా గ్రామంలో ఇటీవల అనుమానస్పదంగా మృతి చెందిన గుగులోత్ మహేశ్వర్ కుటుంబానికి న్యాయం చేయాలని కోరుతూ సోమవారం హైదరాబాద్ లో జాతీయ ఎస్సీ కమిషన్ సభ్యులు జాలోత్ హుస్సేన్ నాయక్ కు బాధిత కుటుంబ సభ్యులతో కలిసి రాష్ట్ర ఎస్సీ యూనియన్ ఉపాధ్యక్షులు భూకా సురేందర్ రాథోడ్ వినతి పత్రం అందజేశారు. ఈ కార్యక్రమంలో మాలోత్ వసుందర్, కొత్తూరు ఉప సర్పంచ్ చిప్ప శ్రీనివాస్, కుటుంబ సభ్యులు తదితరులు పాల్గొన్నారు.

బిఆర్ఎస్ నుండి సస్పెండ్ చేయడం సరికాదు

రాయపల్లె/మే 4(జర్నలిస్ట్ వార్త):తమను బిఆర్ఎస్ నుండి సస్పెండ్ చేయడం సిగ్గు చేటు అని ఊకళ్ గ్రామానికి చెందిన బిఆర్ఎస్ నాయకులు సదా శ్రీనివాస్, అన్నారు. సోమవారం ఆయన విలేజ్ కులతో మాట్లాడుతూ కొంతమంది నాయకులు కావాలనే తనను సస్పెండ్ చేయడం జరిగిందని అన్నారు. ఇటీవల జరిగిన సానిక సంస్థల ఎన్నికల్లో బిఆర్ఎస్ బలపరిచిన అభ్యర్థి గెలుపు కోసం పని చేయడం జరిగిందని అన్నారు. అలాంటి తప్పిదం కొంతమంది నాయకులు కావాలనే తప్పుడు ప్రచారం చేస్తున్నారని అన్నారు.

గన్నారం లో చలి వేంద్రం ప్రారంభం



రాయపల్లె/మే 4(జర్నలిస్ట్ వార్త):మండలంలోని గన్నారం గ్రామంలోని ఎస్సీ కాలనీ లో కాంగ్రెస్ పార్టీ ఆధ్వర్యంలో ఏర్పాటు చేసిన చలి వెంద్రాన్ని సోమవారం గ్రామ వార్డు మెంబర్ లాద్దల ప్రేమలతలక్ష్మినారాయణ ప్రారంభించారు. ఈ సందర్భంగా గ్రామస్తులు చలి వెంద్రాన్ని సద్వినియోగం చేసుకోవాలని అన్నారు. ఈ కార్యక్రమంలో కాంగ్రెస్ నాయకులు జనగాం యాకయ్య, అబ్బర బోయిన సారంగం, జనగాం చిన్న యాకయ్య, మేదా క్రాంతి, యాదల అనిల్, బరిగల యాకయ్య జనగాం ఎల్లయ్య తదితరులు పాల్గొన్నారు.

టివికె అభినేత విజయ్ సృష్టించిన ప్రభంజనం అసాధారణం: కెటిఆర్

రాజకీయాల్లో దశాబ్దాలుగా పాతుకుపోయిన మూస పద్ధతులను, సంప్రదాయ రాజకీయ సూత్రాలను చెరిపేస్తూ తమిళగ వెల్లీ కళగం (టివికె) అభినేత విజయ్ సృష్టించిన ప్రభంజనం అసాధారణం అని బిఆర్ఎస్ వర్కింగ్ ప్రెసిడెంట్ కెటిఆర్ పేర్కొన్నారు. తమిళనాడు అసెంబ్లీ ఎన్నికల్లో అద్భుత విజయాన్ని సాధించిన తమిళగ వెల్లీ కళగం అభినేత విజయ్ కు కెటిఆర్ ఎక్స్ వేదికగా హృదయపూర్వక అభినందనలు తెలిపారు. సమకాలీన రాజకీయాల్లో “సంచలనం” అనే పదానికి నిలువెత్తు రూపం నేటి పరిణామాలు అని వ్యాఖ్యానించారు. మీ నాయకత్వంలో తమిళనాడు రాష్ట్ర మంత్రి ప్రగతి పథంలో పయనిస్తుందని, సరికొత్త పుంతలు తొక్కుతూ బలోపేతం అవుతుందని ఆశిస్తున్నామని అంటూ టివికె అభినేత విజయ్ ను ఉద్దేశిస్తూ వ్యాఖ్యానించారు.


అకాల వర్షం: కుదేలైన రైతు.. ఆదుకోవాలని డిమాండ్

తడిసిన ధాన్యం, మొక్కజొన్న పంటలు టీడీపీ రైతు సంఘం నాయకులు రావూరి రవి ప్రసాద్



తల్లాడ/మే 4(జర్నలిస్ట్ వార్త): నియోజకవర్గ వ్యాప్తంగా నిన్ను కురిసిన అకాల వర్షం అన్నదాతను నిలుపునా ముంచింది. కోతకు వచ్చిన మొక్కజొన్న, కొనుగోలు కేంద్రాల్లో ఉన్న ధాన్యం రాళ్ళు వర్షానంతరం కావడంతో రైతులు తీవ్ర ఆవేదన చెందుతున్నారు. ఈ నేపథ్యంలో తెలుగుదేశం పార్టీ సత్తువల్లి నియోజకవర్గ రైతు సంఘం నాయకులు రావూరి రవి ప్రసాద్ సోమవారం పంట నష్టపోయిన ప్రాంతాలను పరిశీలించి, ప్రభుత్వాన్ని డిమాండ్ చేశారు. ఈ సందర్భంగా ఆయన మాట్లాడుతూ ప్రభుత్వం కొనుగోళ్లలో చేస్తున్న జాప్యం వల్లే నేడు రైతులు ఈ దుస్థితిని ఎదుర్కొంటున్నారని వస్తోందని మండిపడ్డారు. ధాన్యం నిల్వలకు సరిపడా గౌసె సంచులు సరఫరా చేయకపోవడం, రవాణాలో లారీ యజమానులు క్వింటాకు 20 రూపాయల వరకు అక్రమ వసూళ్లకు పాల్పడుతుండటం దారుణమని ధ్వజమెత్తారు. రైతు ఆరుగలం శ్రమించి పండించిన పంట కళ్లముందే తడిసిపోతుంటే ప్రభుత్వం మొండివైఖరి ప్రదర్శించడం సరికాదు అని ఆయన విమర్శించారు. అంతేకాకుండా, కాళా పూర్వం నెల రోజులు గడుస్తున్నా నేటికీ రైతుల ఖాతాల్లో నగదు జమ కాలేదని, తక్షణమే బకాయిలు విడుదల చేయాలని డిమాండ్ చేశారు. ప్రభుత్వం స్పందించి తడిసిన ధాన్యాన్ని మద్దతు ధరకు కొనుగోలు చేయాలని, నష్టపోయిన రైతులకు ఏకకాల తగిన పరిహారం చెల్లించి ఆదుకోవాలని రవి ప్రసాద్ కోరారు.

ముప్పెట దాహం తీరుస్తూ.. సేవా దృక్పథం గిరిజన వాడలో మంచినీటి కేంద్రం ఏర్పాటు



తల్లాడ/మే 4(జర్నలిస్ట్ వార్త):ఎండలు మడుతున్న వేళ ప్రజల దాహార్తిని తీర్చడం అభినందనీయమని తెలంగాణ రాష్ట్ర టీసీసీ మండల అధ్యక్షుడు, పార్టీ కె.వి. ఇబ్రాయిల్ అన్నారు. మండల పరిధిలోని స్థానిక గిరిజన వాడలో వృద్ధులు, చిన్నారుల సౌకర్యార్థం ఆయన సొంత ఖర్చుతో మంచినీటి దబ్బాలను ఏర్పాటు చేశారు. సోమవారం జరిగిన ఈ కార్యక్రమంలో ఆయన మాట్లాడుతూ వేసవిలో ప్రతి ఒక్కరూ దాహంతో ఇబ్బంది పడకుండా ఈ కేంద్రాన్ని సద్వినియోగం చేసుకోవాలని కోరారు. ముఖ్యంగా గిరిజన వీధుల్లో నీటి ఎద్దడి లేకుండా చూడాలన్న సంకల్పంతో ఈ ఏర్పాటు చేసినట్లు తెలిపారు. ఈ కార్యక్రమంలో సాల్వే, తేలపుట్ల కృష్ణయ్య, సునీల్ కుమార్ తదితరులు పాల్గొన్నారు.

జి.వో. 17ను రద్దు చేయాలి

: భీమ్ వారియర్స్ డిమాండ్ -ఎస్సీ, ఎస్సీ కాంట్రాక్టర్లకు అన్యాయం చేసే సహించం వైరాలో నిరసన.. పాత టెండర్ విధానమే కొనసాగించాలి.

వైరాల/మే 4(జర్నలిస్ట్ వార్త): గురుకుల పాఠశాలలు, కళాశాలలు మరియు వసతి గృహాల్లో కాంట్రాక్ట్ వ్యవస్థను సంపన్న వర్గాలకు కట్టబెట్టేలా ఉన్న జీవో నెంబర్ 17ను తక్షణమే రద్దు చేయాలని భీమ్ వారియర్స్ సంఘం ప్రభుత్వాన్ని డిమాండ్ చేసింది. సోమవారం వైరాలో నిర్వహించిన సమావేశంలో సంఘం అధ్యక్షులు ఉదయ్ వారియర్ మాట్లాడుతూ ప్రాజెక్ట్ మానిటరింగ్ యూనిట్ పేరుతో రాష్ట్ర స్థాయి టెండర్లను ప్రవేశపెట్టి, స్థానికంగా ఉన్న ఎస్సీ, ఎస్సీ టెక్నాలజీ కాంట్రాక్టర్లను ఈ వ్యవస్థకు దూరం చేసే కుట్ర జరుగుతోందని మండిపడ్డారు. గతంలో బిల్లులు సకాలంలో రాకపోయినా, సఫలం భరిస్తూ విద్యార్థులను తమ బిడ్డల్లా భావించి సేవలందించిన చిన్న తరహా కాంట్రాక్టర్లకు ఈ కొత్త విధానం గొడ్డలిపెట్టుగా మారిందని ఆయన ఆవేదన వ్యక్తం చేశారు. జిల్లా స్థాయి ఎంపిక కమిటీ తో సంబంధం లేకుండా సిండికేట్ గా మారి టెండర్లను దక్కించుకునేలా అధికారులు వ్యవహరిస్తున్నారని ఆరోపించారు. రాష్ట్ర ప్రభుత్వం స్పందించి పాత టెండర్ విధానాన్ని పునరుద్ధరించాలని, తేలికపాటి అన్ని వర్గాలను ఏకం చేసి పెద్ద ఎత్తున ఆందోళనలు చేపడతామని హెచ్చరించారు. ఈ కార్యక్రమంలో ఉపాధ్యక్షులు వెంకటేష్, జిల్లా నాయకులు కోట శ్రీకాంత్ వర్మ, సురేష్, సరేష్ తదితరులు పాల్గొన్నారు.



సీసీ కెమెరా.. వంద మంది పోలీసులతో సమానం

నేరాల నియంత్రణకు ప్రతి గ్రామంలో కెమెరాలు ఏర్పాటు చేయాలి -సర్పంచుల సమావేశంలో కాజీపేట ఏసీపీ ప్రసాద్ రెడ్డి

ఎళ్ళతుర్తి/మే 4(జర్నలిస్ట్ వార్త):సమాజంలో శాంతిభద్రతల పరిరక్షణకు, నేరాల నియంత్రణకు సీసీ కెమెరాలు రక్షణ కవచాలుగా పనిచేస్తాయని, ఒక్క సీసీ కెమెరా వంద మంది పోలీసులతో సమానమని కాజీపేట ఏసీపీ ప్రసాద్ రెడ్డి అన్నారు. సోమవారం ఆయన ఎళ్ళతుర్తి పోలీస్ స్టేషన్ ను సందర్శించి, పెండింగ్ ఫైళ్లను పరిశీలించారు. అనంతరం మండల పరిధిలోని 20 గ్రామాల సర్పంచులతో ప్రత్యేక సమావేశం నిర్వహించారు. ఈ సందర్భంగా ఏసీపీ మాట్లాడుతూ మారుతున్న కాలానికి అనుగుణంగా గ్రామాల్లో మౌలిక సదుపాయాలతో పాటు భద్రతపై కూడా దృష్టి సారించాలని సూచించారు. రోడ్డు విశాలంగా మారడంతో వాహనాల వేగం పెరిగింది, దీనివల్ల ప్రవాదాలు జరిగే అవకాశం ఉంది. ప్రతి



గ్రామంలో ప్రధాన కూడళ్లు, వీధుల్లో సీసీ కెమెరాలు ఏర్పాటు చేసుకుంటే అవాంఛనీయ సంఘటనలు, దొంగతనాలు, దాడులను 90 శాతం వరకు అరికట్టవచ్చు అని ఆయన వివరించారు. గ్రామాల భవిష్యత్తును దృష్టిలో ఉంచుకొని సర్పంచులందరూ సమన్వయంతో కెమెరాల



ఏర్పాటుకు సహకరించాలని కోరారు. ఈ కార్యక్రమంలో సీఐ పులి రమేష్, ఎస్సీ నరసింహారావుతో పాటు ఘోరం అధ్యక్షులు పుల్లారీ శ్రీధర్ రావు, వీరనారాయణ గ్రామ సర్పంచ్ , వివిధ గ్రామాల ప్రజాప్రతినిధులు, పోలీస్ సిబ్బంది పాల్గొన్నారు.

బిజెపికి శక్తి! ముదింతు



మే 4(జర్నలిస్ట్ వార్త): బెంగాల్, తమిళనాడు, కేరళ ప్రజలు మార్పు కోరుకున్నారు. ఈ మార్పు ఎక్కువగా బిజెపికి లాభించింది. ముఖ్యంగా బెంగాల్, తమిళనాడు పాలకుల అహంకారంపై ప్రజలు అంకుశం దింపారు. కేవలం కుటుంబ పాలనతో ప్రజలను విస్మరించిన మమత, స్టాలిన్లకు ప్రజలు గట్టి బుద్ధి చెప్పారు. బిజెపికి కొత్త శక్తిని ఇచ్చారు. దేశమంతా ఎన్నికల ఫలితాల కోసం ఆసక్తిగా ఎదురుచూసినా.. అందరి దృష్టి కేవలం బెంగాల్ పైనే ఉంది. బెంగాల్ మమతా బెనర్జీని బిజెపి మట్టికరిపిస్తుందా లేదా అని ఎదురు చూశారు. అనుకున్నట్లుగానే, మోడీ, అమిత్ షా ద్వారం బెంగాల్ కు కూడా పాగా వేశారు. అస్సాంలో పట్టు నిల్చుకున్నారు. కలకత్తా కాణి కరణించింది. బిజెపికి హగ్గా అప్పగించింది. ఇక డబుల్ ఇంజన్

అంశం. తమిళనాడు పార్టీ పెట్టిన రెండేళ్లలోనే అధికారం చేపట్టబోతున్న విజయ్ ఓ రకంగా చరిత్ర సృష్టించారనే చెప్పాలి. నిరంకుశంగా పాలించడంతో పాటు కేవలం దక్షిణాది, హిందీ వ్యతిరేకత ప్రదర్శించిన డిఎంకెకు ప్రజలు గుపాశం చెప్పారు. బెంగాల్ మమతా బెనర్జీ ఏకపక్ష రాక్షస పాలనకు ప్రజలు చరమగీతం పాడారు. బంగ్లాదేశ్ కు సరిహద్దు రాష్ట్రంగా ఉన్న బెంగాల్ అవినీతి, అధికార దుర్హంకారం పెచ్చుమీరాయి. 15 ఏళ్లపాటు రాజ్యమేలిన బెంగాల్ మమతా బెనర్జీ రాష్ట్రాన్ని మాఫియా కోటగా తయారు చేసుకున్నారు. ప్రజలకు మాట్లాడే స్వేచ్ఛ లేదు. ఓట్ల కోసం అక్రమ చొరబాటుదారులను చేరదీశారు. వారికి ఆధార్ కార్డులు, ఓటరు కార్డులు మంజూరయ్యాయి. బంగ్లా వసలదారుల పెత్తనంలో సొంత రాష్ట్ర ప్రజలు నలిగి పోయారు. పరాయి ప్రజలుగా మారారు. అత్యాచారాలు, హత్యలు, దోపిడీలు నిత్యకృత్యం అయ్యాయి. ఇవన్నీ ఎదరించిన వారిని మట్టు పెట్టారు. దాడులు, విధ్వంసం రచన సాగింది. అందుకే వీటిలో వచ్చిన బెంగాల్ ఎన్నికల ఫలితాలపైనే అందరి దృష్టి కేంద్రీకృతమైంది. వరుసగా నాలుగోసారి మమతా బెనర్జీ అధికారాన్ని అందుకుంటారా? లేకుంటే మమత పాలనకు బీజెపి చరమ గీతం పాడనుందా? అంటూ ఈ రాష్ట్ర ఎన్నికల ఫలితాలపై సర్వత్రా ఆసక్తి నెలకొంది. దాదాపు 50 ఏళ్ల పాటు.. పశ్చిమ బెంగాల్ రాష్ట్రాన్ని రెండు పార్టీలే పాలించాయి. 34 సంవత్సరాలు జ్యోతిబాస నేతృత్వంలోని లెఫ్ట్ ఫ్రంట్, ఆ తర్వాత తృణమూల్ కాంగ్రెస్ పార్టీలు రాష్ట్రాన్ని ఏలాయి. కానీ ఈ సారి పశ్చిమ బెంగాల్ ఎన్నికల్లో బీజెపి పాగా వేయడంతో అక్కడ కొత్త చరిత్ర లిఖితం



కాబోతోంది. 2021లో జరిగిన ఎన్నికల్లో ఈ రెండు పార్టీల మధ్య తీవ్ర పోరు నడిచింది. ఆ సమయంలో బీజెపి అభ్యర్థి సువేందు అధికారి చేతిలో మమతా బెనర్జీ ఓటమి పాలైన సంగతి తెలిసిందే. దాదాపుగా బిజెపి అక్కడ బిజెపి వివిధ సమస్యలపై పోరాడుతూ వచ్చింది. అందుకు ఫలితం దక్కింది. బెంగాల్ బిజెపి కాషాయ జెండా ఎగరేయడం ఓ చరిత్రగా చూడాలి. ఇకపోతే ఈ విజయం ఓ రకంగా మోడీ, అమిత్ షాల పట్టుదల, వ్యూహాత్మక రాజకీయాలకు నిదర్శనంగా చూడాలి. రాష్ట్రంలో గత మాడు ఎన్నికల్లో తిరుగులేని విజయం సాధించిన డిఎంసీ నాలుగోసారి విజయంపై ధీమాగా ఉన్నప్పటికీ ప్రజలు భీకాట్యారు. మరోవైపు బెంగాల్ లో పాగా వేయాలని శక్తియుక్తులన్నీ ధారపోసిన బీజెపి కూడా తనదే విజయం అనిచాటుకుంది. ప్రధాని మోడీ, అమిత్ షాలు ఇక విజయోత్సవాల్లో పాల్గొనడానికి వస్తామని చెప్పారు. ఎగ్జిక్యూటివ్ ఎక్కువశాతం మాత్రం బీజెపికి అనుకూలంగా వచ్చాయి. అయితే, తాము 200 పైచిలుకు స్థానాల్లో గెలవబోతున్నామని సీఎం మమత ప్రకటించారు. కానీ ఓటర్లు బిజెపికి పట్టం కట్టారు. ఇక కేరళ విషయానికి వస్తే ఎన్నికల అయిపోగానే ముఖ్యమంత్రి పినరయ్ విజయన్ తన పేరు వెనుక సీఎం అనే పదాన్ని తొలగించు కున్నారు.. వృద్ధాప్యంతో పాటు పలు అవినీతి, కుంభకోణాల కారణంగా అనేక విమర్శలు ఎదురయ్యాయి. కేరళలో ఎల్ డిఎఫ్ లేదా యూడిఎఫ్ అధికారం చేపట్టడం ఆసవాదానిగా వస్తోంది. గత పదేళ్లుగా సినరయ్ విజయ్ పెద్దగా ప్రభావం చూపలేకపోయారు. ప్రజలు మార్పు కోరుకోవడంతో యూడిఎఫ్ కు మళ్ళీ అధికారం దక్కడం ఖాయమయ్యింది. ఇక తమిళనాడు లో ఓట్ల లెక్కింపునకు ఒకరోజు ముందే రిసార్చు రాజకీయాలు మొదలయ్యాయి. ఈసారి రాష్ట్రంలో హంగ్ వస్తుందని.. తానే కింగ్ మేకర్ అవుతానన్న ధీమాతో ఉన్న డిఎంకే అధ్యక్షుడు దళపతి విజయ్, తన ఎమ్మెల్యేలందరినీ రిసార్చుకు తరలించే ఏర్పాట్లు చేసుకున్నారు. అనూహ్యంగా ఆయనే కింగ్ అయ్యారు. అయితే పూర్తి మెజార్టీకి దూరంలో ఉన్నారు. దీంతో ఇతర పార్టీలతో జట్టుకట్టక తప్పనిపరిస్థితి ఏర్పడింది. ఈక్రమంలో అన్న డిఎంకే కూడా రెండోస్థానంతో సత్తా చాటింది. ఎప్పుడూ ద్విముఖ పోరు జరిగే తమిళనాడులో ఈసారి త్రిముఖ పోరు సాగింది. దశాబ్దాలుగా రాష్ట్ర రాజకీయాలను డిఎంకే లేదా అన్నాడీఎంకే పార్టీలే శాసించుతూ.. వీటి మధ్యలోకి ఈసారి తమిళ వేదిక కళగం' (టీవీకే) పార్టీతో సినీనటుడు విజయ్ ప్రవేశించారు. సీఎం స్టాలిన్ నేతృత్వంలోని అధికార డిఎంకేదే ఈసారి కూడా అధికారమని మె జారీటీ ఎగ్జిక్యూటివ్ సర్వేలు ప్రకటించాయి. 'యాక్టివ్ మై ఇండియా' మాత్రం విజయ్ పార్టీ ఏకంగా 120 వరకు సీట్లు గెలుస్తుందని అంచనా వేసింది. విజయ్ పార్టీ గెలవడంతో ఇప్పుడు తమిళనాడు లో సరికొత్త రాజకీయ శకం మొదలైందే. మొత్తంగా ఫలితాలు బిజెపిలో ఆశావహ దృక్పథాన్ని నిలబెాయి. మహిళా రిజర్వేషన్ బిల్లు కూడా కొంత త్వరగా పాస్ చేయాలి.

నెల్లూరు జిల్లాలో మహానాడు

మహానాడు కోసం కట్టుబట్టమైన ఏర్పాట్లు జిల్లా పర్యటనలో మంత్రి నారాయణ వెల్లడి

నెల్లూరు, మే 4(జర్నలిస్ట్ వార్త): తెలుగుదేశం పార్టీ ప్రతి ఏడాది నిర్వహించే మహానాడును ఈ సారి నెల్లూరు జిల్లాలో నిర్వహిస్తున్నామని ఏపీ మంత్రి నారాయణ వెల్లడించారు. మహానాడును అత్యంత ప్రతిష్టాత్మకంగా నిర్వహించబోతున్నామని పేర్కొన్నారు. సోమవారం నెల్లూరు జిల్లాలో మంత్రి నారాయణ పర్యటించి, పలు కార్యక్రమాల్లో పాల్గొన్నారు. ఈ సందర్భంగా ఆయన మీడియాతో మాట్లాడారు. మహానాడును ఇఫ్ఫోసిబిల్లో నిర్వహించాలని నిర్ణయించామని చెప్పాకొచ్చారు. అక్కడ రెండు వేల ఎకరాల భూములు అందుబాటులో ఉన్నాయని మంత్రి తెలిపారు. ఆ ప్రాంతాన్ని శుభ్రం చేయిస్తున్నామని.. ఈ నెల 6వ తేదీన పనులు ప్రారంభిస్తామని వెల్లడించారు. రాష్ట్రం, ప్రజల భవిష్యత్తుకు సంబంధించి కీలక నిర్ణయాలను మహానాడులో తీసుకుంటామని.. ప్రజలకు పలు హామీలు ఇస్తామని అన్నారు. రాష్ట్రంలోని అన్ని ప్రాంతాలతో పాటు ఇతర రాష్ట్రాల నుంచి లక్షలాది మంది మహానాడుకు రానున్నారని చెప్పాకొచ్చారు. ట్రాఫిక్, ఇతర సమస్యలు తలెత్తకుండా కట్టుబట్టమైన ఏర్పాట్లు చేస్తామని మంత్రి నారాయణ పేర్కొన్నారు. ప్రజలకు ఇచ్చిన హామీలన్నింటినీ కూటమి ప్రభుత్వం నిరవేరుస్తోందని మంత్రి నారాయణ మరోసారి స్పష్టం చేశారు. ఈరోజు(సోమవారం) ఉదయం నెల్లూరు జిల్లాలోని దర్శగిరి నగర్ లో రూ. 1.43 కోట్లతో చేపట్టబోయే సీసీ రోడ్డు, డ్రైన్ పనులకు మంత్రి శంకుస్థాపన చేశారు. అనంతరం మాట్లాడుతూ.. సీసీలో అందరే గ్రౌండ్ డ్రైనేజీ పనులు శరవేగంగా సాగుతున్నాయని తెలిపారు. రాష్ట్రంపై గత ప్రభుత్వం రూ. 10 లక్షల కోట్ల అప్పుల భారం మోపి వెళ్లిందని.. పరిశ్రమలు వెళ్లిపోయాయని.. రియల్ ఎస్టేట్ పడిపోయిందని విమర్శించారు. అప్పులు తీరుస్తూ రాష్ట్రాన్ని అభివృద్ధి చేస్తున్నామని మంత్రి వెల్లడించారు. సీఎం చంద్రబాబు అనుభవంతో ఆర్థిక పరిస్థితి మెరుగుపడుతోందని తెలిపారు. యువనేత లోకేష్ పరిశ్రమల స్థాపనకు కృషి చేస్తున్నారన్నారు. ఈ ఏడాది దేశంలో వచ్చిన పరిశ్రమల్లో 25 శాతం ఏపీకి వచ్చాయని తెలిపారు. పరిశ్రమలు వస్తే రాష్ట్ర ఆదాయం గణనీయంగా పెరుగుతుందని చెప్పాకొచ్చారు. 'మహానాడు ఎక్కడ పెట్టాలో చెప్పటానికి వైసీపీ నేతలు ఎవరు? మా పార్టీ అధినేత నిర్ణయిస్తారు' అని అన్నారు. వైసీపీ తీరు మార్చుకోకపోతే ఆ పదకొండు సీట్లు కూడా ఈసారి రావని.. జనం గుండు సున్నా పెడతారంటూ మంత్రి నారాయణ హెచ్చరించారు.



తెలంగాణలోనూ ఇక బిజెపి ఖాయం

హైదరాబాద్, మే 4(జర్నలిస్ట్ వార్త): తాజా అసెంబ్లీ ఎన్నికల ఫలితాల్లో ప్రజలు ఇండియా కూటమికి బుద్ధి చెప్పారని భాజపా రాష్ట్ర అధ్యక్షుడు రామచంద్రరావు అన్నారు. ఈ ఫలితాలను చూస్తే తెలంగాణలోనూ భాజపా అధికారంలోకి వస్తుందనేది స్పష్టమవుతోందని వ్యాఖ్యానించారు. గత 33 ఏళ్లు కమ్యూనిస్టులు, 15 ఏళ్లు తృణమూల్ పాలించిన బెంగాల్ కోట్లలో భాజపా విజయం సాధించడంపై హార్షం వ్యక్తం చేశారు. అస్సాంలో మోడీసారి భాజపా కూటమి అధికారంలోకి వస్తోందన్నారు. కుటుంబ రహిత, అవినీతి రహిత పాలన అందించాం కాబట్టే.. అస్సాంలో మళ్ళీ తమ పార్టీ విజయం సాధించిందని తెలిపారు. ఉత్తరాది, దక్షిణాది వైషమ్యాలు సృష్టించిన ఇండియా కూటమికి ప్రజలు తగిన బుద్ధి చెప్పారన్నారు. తమిళనాడులో అధికార డిఎంకే పార్టీ తుడిచి పెట్టుకుపోతుందన్నారు. కూకట్ పల్లి నుంచి మైసూర్ లు భాజపాలో చేరారని.. ముస్లిం మహిళలు మోడీని పెద్దన్నగా భావిస్తున్నారన్నారు. మే 10న పరేడ్ మైదానంలో జరిగే బహిరంగ సభకు పెద్దపెత్తున జనం తరలిరావాలని పిలుపునిచ్చారు.



ఒమన్ లో చిక్కుకున్న ఏపీ మహిళ..

సురక్షితంగా రప్పిస్తున్న ప్రభుత్వం

అమరావతి మే 4(జర్నలిస్ట్ వార్త): ఉపాధి కోసం ఒమన్ వెళ్లి, అక్కడ యజమాని వేధింపులకు గురై నిర్బంధంలో చిక్కుకున్న ఏపీకి చెందిన మహిళను రాష్ట్ర ప్రభుత్వం సురక్షితంగా వెనక్కి తీసుకొస్తోంది. అన్నమయ్య జిల్లా వాయలూడుకు చెందిన దుదేకుల షేహనాజ్, ప్రభుత్వ జోక్యంతో ఈ నెల 7న తిరిగి సంతకారుకు రానున్నారు. ఏపీ నాన్-రెసిడెంట్ తెలుగు సొసైటీ (ఏపీఎన్ఆర్ఐఎస్), డిప్యూటీ సీఎం పవన్ కల్యాణ్ కార్యాలయం ప్రత్యేక చొరవతో ఈ సమస్యకు ముగింపు పడింది. గత నవంబర్ లో ఉపాధి కోసం మన్యల్ వెళ్లిన షేహనాజ్, అక్కడి పని నచ్చక తిరిగి రావాలనుకున్నారు. కానీ, యజమాని ఆమెను అనుమతించకుండా నిర్బంధించి, ఖోన్ లాకున్నారు. దీంతో తీవ్ర ఆందోళనకు గురైన షేహనాజ్.. "పవన్ కల్యాణ్ అన్న, నన్ను కాపాడండి. ఇక్కడ కొడుతున్నారు. తిండి, సీట్ల కూడా ఇవ్వడం లేదు. నా



ప్రాణాలకు ప్రమాదం ఉంది" అంటూ కన్నీటితో ఓ వీడియో సందేశాన్ని సోషల్ మీడియా ద్వారా పంపారు. ఈ వీడియో చూసి చలించిపోయిన డిప్యూటీ సీఎం పవన్ కల్యాణ్, ఆమెను వెంటనే వెనక్కి రప్పించడానికి అవసరమైన చర్యలు తీసుకోవాలని తన కార్యాలయ సిబ్బందిని ఆదేశించారు. దీంతో వారు తక్షణమే రంగంలోకి దిగి, షేహనాజ్ భర్త ద్వారా ఒమన్ లోని ఏజెంట్ తో మాట్లాడారు. అదే సమయంలో భారత విదేశాంగ శాఖ, మన్యల్ లోని

భారత రాయబార కార్యాలయ అధికారులతో సంప్రదింపులు జరిపారు. మరోవైపు షేహనాజ్ భర్త అబూబకర్ ఏపీఎన్ఆర్ఐఎస్ కు ఫిర్యాదు చేయడంతో రాష్ట్ర ప్రభుత్వం కూడా వేగంగా స్పందించింది. మన్యల్ లోని భారత రాయబార కార్యాలయానికి లేఖ రాసింది. ప్రభుత్వ అధికారులు విడుదల చేసిన ప్రకటన ప్రకారం తొలుత ఏజెంట్ ఖర్చుల కింద రూ. 2 లక్షలు డిమాండ్ చేశారు. అయితే, స్థానిక పోలీసుల జోక్యంతో జరిగిన చర్చల తర్వాత ఏజెంట్ తన ఖర్చులతోనే షేహనాజ్ ను ఆంధ్రప్రదేశ్ కు పంపడానికి అంగీకరించారు. ఈ ఘటనపై సీఎం చంద్రబాబు నాయుడు స్పందిస్తూ, వలస కార్మికుల భద్రతకు రాష్ట్ర ప్రభుత్వం కట్టుబడి ఉందని స్పష్టం చేశారు. షేహనాజ్ ను వెనక్కి తీసుకురావడంలో చొరవ చూపిన ఏపీఎన్ఆర్ఐఎస్ అధికారులను ఆయన అభినందించారు.

తిరుపతి జిల్లాలో ఘోర రోడ్డు ప్రమాదం

ఆగివున్న లారీని ఢీకొన్న అంబులెన్స్ - రోగి సహా నలుగురు దుర్మరణం

శ్రీకాళహస్తి, మే 4(జర్నలిస్ట్ వార్త): తిరుపతి జిల్లాలో ఘోర రోడ్డు ప్రమాదం జరిగింది. ఆగి ఉన్న లారీని అంబులెన్స్ ఢీకొన్న ఘటనలో నలుగురు అక్కడికక్కడే ప్రాణాలు కోల్పోయారు. శ్రీకాళహస్తి సమీపంలోని ఊరందూరు హైవేపై ఈ ఘటన చోటు చేసుకుంది. ప్రమాదంలో మరో ఇద్దరికి గాయాలు కాగా.. వారిని సమీప ఆస్పత్రికి తరలించి చికిత్స అందిస్తున్నారు. కోల్కతా నుంచి ఓ రోగిని చికిత్స నిమిత్తం బెంగళూరు అంబులెన్స్ లో తరలిస్తుండగా.. ఓరందూరు వద్ద హైవే పక్కన నిలిచి ఉన్న లారీని వెనకనుంచి ఢీ కొట్టింది. అంబులెన్స్ లో డ్రైవర్ తో సహా ఆరుగురు ఉన్నట్లు తెలుస్తోంది. సోమవారం తెల్లవారుజామున ఈ ఘోర రోడ్డు ప్రమాదం జరిగింది. నాయుడుపేట - రేణిగుంట జాతీయ రహదారిపై శ్రీకాళహస్తి మండలం ఊరందూరు వద్ద ఆగి ఉన్న లారీని అంబులెన్స్ వేగంగా వచ్చి ఢీకొట్టింది. ఈ దుర్ఘటనలో అంబులెన్స్ లో ప్రయాణిస్తున్న నలుగురు అక్కడికక్కడే దుర్మరణం పాలయ్యారు. సమాచారం అందగానే పోలీసులు



సంఘటనా స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. కోల్కతా నుంచి ఒక రోగిని మెరుగైన చికిత్స నిమిత్తం బెంగళూరులోని ఓ ఆస్పత్రికి అంబులెన్స్ లో తరలిస్తుండగా ఈ ప్రమాదం జరిగింది. జాతీయ రహదారిపై అప్పటికే నిలిచి ఉంచిన లారీని అంబులెన్స్ వెనుక నుంచి వచ్చి బలంగా ఢీకొట్టింది. ఢీకొన్న వేగానికి అంబులెన్స్

ముందు భాగం పూర్తిగా సుజ్జనుజ్జయ్యింది. ఈ ప్రమాదంలో అంబులెన్స్ లో ఉన్న రోగితో పాటు ఆరుగురు సహాయకులుగా ఉన్న మరో ముగ్గురు ప్రాణాలు కోల్పోయారు. మృతులంతా పశ్చిమ బెంగాల్ కు చెందిన వారని ప్రాథమిక సమాచారం. వీరి పూర్తి వివరాలు తెలియాల్సి ఉంది. డ్రైవర్ నిద్రమత్తు వల్లే ఈ ప్రమాదం జరిగి ఉంటుందని పోలీసులు చెబుతున్నారు. అంబులెన్స్ డ్రైవర్ తీవ్ర గాయాలతో ప్రాణాపాయ నిమిత్తం ఉన్నట్లు తెలుస్తోంది. ప్రమాదం జరిగిన వెంటనే స్థానికులు, పోలీసులు స్పందించి డ్రైవర్ ను చికిత్స నిమిత్తం సమీపంలోని ఆస్పత్రికి తరలించారు. ప్రస్తుతం ఆయన పరిస్థితి విషమంగా ఉన్నట్లు వైద్యులు తెలిపారు. సంఘటనా స్థలానికి చేరుకున్న శ్రీకాళహస్తి పోలీసులు మృతదేహాలను స్వాధీనం చేసుకుని పోస్టుమార్డం నిమిత్తం ఆస్పత్రికి తరలించారు. జాతీయ రహదారిపై ట్రాఫిక్ కు అంతరాయం కలగకుండా ప్రమాదానికి గురైన వాహనాలను తొలగించారు.

జైహనుమాన్లో అక్షయ్ ఖన్నా ?

టాలీవుడ్ సెన్సేషనల్ డైరెక్టర్ ప్రశాంత్ వర్మ తన సినిమాటిక్ యూనివర్స్ను హాలీవుడ్ రేంజ్లో విస్తరిస్తున్నారు. ప్రస్తుతం అందరి కళ్ళ ఆయన ప్రతిష్టాత్మకంగా రూపొందిస్తున్న 'జై హనుమాన్'పైనే ఉన్నాయంటే అతిశయోక్తి కాదు. ఈ సినిమాలో ఒక ఆసక్తికరమైన కాస్టింగ్ అప్డేట్కు సంబంధించి ఇప్పుడు ఫిట్ నగర్ సర్కిల్స్లో ఓ వార్త చక్కర్లు కొడుతోంది. బాలీవుడ్ సీనియర్ నటుడు అక్షయ్ ఖన్నా నటనకు ఫిదా అయిన ప్రశాంత్ వర్మ, ఆయనను 'జై హనుమాన్' ప్రాజెక్టులోకి కూడా ఆహ్వానించినట్లు సమాచారం. ఇప్పటికే ప్రశాంత్ వర్మ యూనివర్స్లోని 'మహాకాళి' చిత్రంలో అక్షయ్ ఖన్నా 'శుక్రాచార్యుడి' గా కీలక పాత్ర పోషిస్తున్న విషయం తెలిసిందే. అక్షయ్ ఖన్నా పోషించబోయే పాత్రపై ప్రస్తుతం సర్వత్రా ఉత్సాహం నెలకొంది. 'మహాకాళి'లో ఆయన చేస్తున్న శుక్రాచార్యుడి పాత్రకు, 'జై హనుమాన్'లోని పాత్రకు ఏమైనా లింక్ ఉంటుందా? లేక ఇది సరికొత్త పాత్రనా? అన్నది మేకప్ తర్ఫీదులోనే అధికారికంగా ప్రకటించనున్నారు. ప్రశాంత్ వర్మ తన యూనివర్స్లోని పాత్రలను ఒకదానితో ఒకటి అనుసంధానించడంలో దిట్ట కాబట్టి, అక్షయ్ ఖన్నా ఎంతో ఈ సినిమాలపై అంచనాలను మరో స్థాయికి తీసుకెళ్ళింది. కేవలం బాలీవుడ్ మార్కెట్ను దృష్టిలో పెట్టుకొనే కాకుండా, పాత్రకు ఉన్న వెయిటేజీ కారణంగానే ఆయనను ఎంపిక చేసినట్లుగా తెలుస్తోంది. క 'జై హనుమాన్'లో కన్నడ స్టార్, 'కాంతార' ఫేమ్ రిషబ్ శెట్టి లీడ్ రోల్ హనుమంతుడుగా చేస్తున్న విషయం తెలిసింది. రిషబ్ శెట్టి లాంటి పవర్ఫుల్ పర్ఫార్మర్కు తోడు అక్షయ్ ఖన్నా వంటి వెర్నైటెల్ యాక్టర్ తోడవ్వడం సినిమాకు పెద్ద అసెట్ కానుంది. ప్రశాంత్ వర్మ విజన్ ప్రకారం, ఈ యూనివర్స్లో ప్రతి పాత్రకు ఒక ప్రాముఖ్యత ఉంటుంది, కాబట్టి అక్షయ్ ఖన్నా రోల్ కూడా కథను మలుపు తిప్పేలా ఉంటుందని టాక్. మొత్తానికి ప్రశాంత్ వర్మ తన సినిమాటిక్ యూనివర్స్ను పాన్-ఇండియా లెవెల్లో స్టాండ్-అప్ గా బిల్డ్ చేస్తున్న తీరు చూస్తుంటే, బాక్సాఫీస్ వద్ద మరో సంచలనం ఖాయమనిపిస్తోంది. 'జై హనుమాన్'లో అక్షయ్ ఖన్నా రోల్కు సంబంధించి అధికారిక ప్రకటన రావాల్సి ఉంది.



సొంత కథతో సిద్ధం అవుతున్న రామ్



దేవదాసుతో వెండితెరకు పరిచయమైన రామ్ తన ఎన్టీటీ, డ్యాన్స్ తో, యాక్టింగ్ తో టాలీవుడ్ ను ఊపేశాడు. లవర్ బాయ్ గా అమ్మాయిల మనసు గెలిచిన రామ్, ఇస్కాల్డ్ శంకర్ తో మాస్ బాక్సాఫీస్ ను షేక్ చేశాడు. కానీ, గడిచిన కొంతకాలంగా రామ్ కెరీర్ ఒక విచిత్రమైన సందిగ్ధంలో పడింది. వరుస షాపులు.. అంచనాలు తప్పిన లెక్కలు. ఇప్పుడు వీటన్నింటికీ చెక్ పెట్టేందుకు రామ్ ఒక సంచలన నిర్ణయం తీసుకున్నట్లు ఫిట్ నగర్ టాక్. రామ్ కెరీర్ ను ఒకసారి గమనిస్తే.. అటు క్లాస్ సినిమాలతో పాటు, మాస్ సినిమాలతోనూ సత్తా చాటుకున్నారు. ఇక కరోనా కు ముందు వచ్చిన ఇస్కాల్డ్ శంకర్ రామ్ కెరీర్ లో బి+గగన్స్ మైల్ స్టోన్ గా నిలిచింది. పూర్తి జగన్నాథ్ మార్క్ మేనరిజమ్ తో రామ్ ఊరమాస్ అవతారంలో అదరగొట్టాడు. కానీ ఆ తర్వాత వచ్చిన రెడ్, ది వారియర్, స్పృంద, చివరకు డబుల్ ఇస్కాల్డ్ కూడా ఆ మ్యూజిక్ ను రిపీట్ చేయలేకపోయాయి. రీసెంట్ మూవీ ఆంధ్రా కింగ్ కథ పరంగా బాగుందని ప్రశంసలు దక్కించుకున్నా, కమర్షియల్ గా రామ్ కు కావాల్సిన పెద్ద బ్రేక్ ఇవ్వలేకపోయింది. దీంతో రామ్ తన కెరీర్ పట్ల పూర్తిస్థాయి ఫోకస్ పెట్టినట్లు తెలుస్తోంది. సాధారణంగా ఒక హీరో వరుస షాపుల్లో ఉంటే కొత్త దర్శకుల కోసం వెతుకుతారు. కానీ రామ్ ఆలోచన డిఫరెంట్ గా ఉంది. తన బలాలు ఏంటి? బలహీనతలు ఏంటి? అనేది ఒక నటుడిగా తనకన్నా బాగా ఇంకెవరికీ తెలుస్తుంది అనుకున్నాడట. అందుకే తన తదుపరి సినిమాకు తానే కథను సిద్ధం చేసుకున్నట్లు సమాచారం. మొదట కథ ఇచ్చి వేరే దర్శకుడితో చేయడం అనుకున్నా, చివరి నిమిషంలో మనసు మార్చుకుని మోగాఫోన్ పట్టాలని డిసైడ్ అయ్యాడట. సినిమాలో ఎంపికలోనూ, మేకింగ్ ప్రాసెస్ లోనూ రామ్ ఎప్పుడూ యాక్టివ్ గా ఉంటారు. ఇప్పుడు అదే అనుభవంతో తన సొంత బ్యానర్ ప్రవంతి మూవీస్ లో ఈ భారీ ప్రాజెక్టును తెరకెక్కించేందుకు సిద్ధమవుతున్నారు. ఇప్పటికే టాలీవుడ్ లో అడవి శేష్, విశ్వక్ సేన్, సిద్ధు జోషి లగ్గడ వంటి యంగ్ హీరోస్ తమ సొంత కథలతో సక్సెస్ అవుతున్నారు. ఇప్పుడు రామ్ కూడా అదే బాటలో ప్రయాణించి తన ఫేట్ ను మార్చుకోవాలని చూస్తున్నారు.

శ్రీవారిని దర్శించుకున్న త్రిష


సీనియర్ హీరోయిన్ త్రిష కృష్ణన్ సోమవారం ఉదయం తిరుమల శ్రీవారి సేవలో పాల్గొని శ్రీ వేంకటేశ్వర స్వామిని దర్శించుకుంది. సాధారణంగా సెలబ్రిటీలు తిరుమలకు వెళ్లడం కొత్తేమీ కాదు. అయితే ఈసారి త్రిష పర్యటన ప్రత్యేకంగా మారడానికి రెండు కారణాలు ఉన్నాయి. ఒకటి ఆమె పుట్టినరోజు కావడం, మరొకటి తమిళనాడు అసెంబ్లీ ఎన్నికల ఫలితాలు ఇదే రోజున వెలువడటం. తిరుమలలో త్రిష దర్శనానికి సంబంధించిన ఫోటోలు, వీడియోలు సోషల్ మీడియాలో వేగంగా వైరల్ అవుతున్నాయి. పుట్టినరోజు సందర్భంగా స్వామివారిని దర్శించుకోవడానికి వచ్చినట్లు కొందరు భావిస్తుండగా, మరికొందరు దీని వెనుక రాజకీయ కోణం కూడా ఉందని అంటున్నారు. ఇటీవల తమిళనాడు రాజకీయాల్లోకి అడుగుపెట్టిన స్టార్ హీరో విజయ్ నేతృత్వంలోని డీవీకే పార్టీ ఈ ఎన్నికల్లో పోటీ చేసింది. ఇప్పటికే ఎగ్జిట్ పోల్స్ లో ఈ పార్టీకి అనుకూల ఫలితాలు రావచ్చన్న అంచనాలు వ్యక్తమవుతున్నాయి. ఈ నేపథ్యంలో విజయ్ పార్టీ విజయాన్ని కోరుకుంటూ త్రిష తిరుమలకు వచ్చిందనే ప్రచారం సోషల్ మీడియాలో జోరుగా సాగుతోంది. ఇక గత కొంతకాలంగా విజయ్, త్రిష మధ్య వ్యక్తిగత సంబంధంపై కూడా రూమర్లు వినిపిస్తున్నాయి. ఈ పరిణామాల మధ్య త్రిష ఈ సమయంలో తిరుమల రావడం మరింత చర్చనీయాంశంగా మారింది. అయితే మరోవైపు, ఇది పూర్తిగా వ్యక్తిగత ఆధ్యాత్మిక పర్యటన మాత్రమేనని కొందరు అభిప్రాయ పడుతున్నారు. తన పుట్టినరోజు సందర్భంగా శ్రీవారిని దర్శించుకోవడం కోసం త్రిష తిరుమలకు వచ్చిందని, ఇందులో ఇతర అర్థాలు వెతకాల్సిన అవసరం లేదని అంటున్నారు. మొత్తానికి తమిళనాడు ఎన్నికల ఫలితాల ఉత్సాహం మధ్య త్రిష తిరుమల పర్యటన ట్రెండింగ్ టాపిక్ గా మారింది. ఇక విజయ్ నేతృత్వంలోని డీవీకే పార్టీ ఈ ఎన్నికల్లో ఎలా ప్రదర్శన చేస్తుందో మరికొన్ని గంటల్లో స్పష్టత



కెనడా షోలో బిల్లితకు ఖలిస్థాని సెగ.. ప్రదర్శన ఆపి స్టాంప్ వార్షిక్



ప్రముఖ పంజాబీ గాయకుడు, నటుడు దిల్లీత్ దోసాంజ్ కు కెనడాలో చేరు అనుభవం ఎదురైంది. తన 'ఆరా టూల్'లో భాగంగా కెనడాలోని కాల్యూరిలో నిర్వహిస్తున్న సంగీత కచేరీలో కొందరు ప్రేక్షకులు ఖలిస్థాన్ అనుకూల జెండాలు ప్రదర్శించడంతో ఆయన తీవ్ర ఆగ్రహం వ్యక్తం చేశారు. ప్రదర్శనను మధ్యలోనే ఆపి, జెండాలు ఊపుతున్న వారిని ఉద్దేశించి ఘాటుగా స్పందించాడు. ఈ ఘటనకు సంబంధించిన వీడియోలు ప్రస్తుతం సోషల్ మీడియాలో వైరల్ అవుతున్నాయి. షో జరుగుతుండగా కొందరు ఖలిస్థాన్ జెండాలు ఊపడం గమనించిన దిల్లీత్ వెంటనే పాట ఆపేశాడు. నిర్వాహకులను పిలిచి, ఆ వ్యక్తులను వేదిక నుంచి బయటకు పంపాలని ఆదేశించాడు. అనంతరం ఆయన మాట్లాడుతూ.. తనపై వస్తున్న విమర్శలకు సమాధానమిచ్చాడు. "నేను ఏ వేదికపైకి వెళ్లినా పంజాబ్ గురించి, దాని సమస్యల గురించే మాట్లాడతాను. గతేడాది 'కౌన్ బనేగా కరోడ్ పతి' (కేబీసీ) షోకు వెళ్ళింది కూడా పంజాబ్ కోసమే. జాతీయ మీడియా పంజాబ్ గురించి మాట్లాడటం లేదంటారు, అందుకే నేను అక్కడికి వెళ్లి పంజాబ్ సమస్యలను ప్రస్తావించాను" అని స్పష్టం చేశాడు.



ఆదిత్యరాయ్ తో డేటింగ్ లో సుతారియా

బాలీవుడ్ లో ఇప్పుడు సినిమాల కంటే స్టార్ల వ్యక్తిగత జీవితాల చుట్టూనే ఎక్కువగా వార్తలు నడుస్తున్నాయి. మరి ముఖ్యంగా హీరోహీరోయిన్ల డేటింగ్ కు సంబంధించి, ఏ చిన్న టాపిక్ వచ్చినా.. అది సెన్సేషన్ గా మారుతోంది. గతంలో ఇలాంటి డేటింగ్ వ్యవహారాల అనంతరం సెలబ్రిటీలు కొందరు మ్యూజీక్ చేసుకున్న వారు కూడా ఉన్నారు. ప్రస్తుతం బాలీవుడ్ లో ఇలాంటి విషయాలు కామన్ గా మారిపోయాయి. ఇప్పుడి కామన్ పాయింట్ లోకి మరో కొత్త జంట వచ్చి చేరారు. 'ఆషిక్ 2', 'ఓకే జాను' చిత్రాల ఫేమ్ ఆదిత్య రాయ్ కపూర్.. 'తడప్', 'హీరో ఎం 2' ఫేమ్ తారా సుతారియా డేటింగ్ లో ఉన్నారంటూ బాలీవుడ్ మీడియా సర్కిల్స్ లో వార్తలు సెన్సేషన్ గా మారాయి. బాలీవుడ్ లోని ప్రధాన మీడియా సంస్థలు వీరిద్దరూ డేటింగ్ లో ఉన్నారని అధికారికంగా ధృవీకరించడంతో.. సోషల్ మీడియాలో వారిద్దరి గురించే డిస్కషన్ నడుస్తోంది. ఇటీవల జరిగిన పలు సినీ వేడుకలు, ప్రైవేట్ పార్టీల్లో వీరిద్దరూ ఒంటగా కనిపించడంతో ఆభిమానులకు ముందే అనుమానం వచ్చింది. కొన్నిరోజులుగా వీరి రిలేషన్ పై వార్తలైతే వినిపిస్తున్నాయి కానీ, అధికారికంగా ఎక్కడా రివీల్ కాలేదు. ఇప్పుడు ప్రధాన మీడియా సంస్థలే కన్ఫర్మ్ చేయడంతో.. ఇద్దరి మధ్య రిలేషన్ నిజమే అనేలా ఫ్యాన్స్ కూడా ఫిక్స్ అవుతున్నారు. ఇద్దరు నటులు తమ వ్యక్తిగత విషయాలను గోప్యంగా ఉంచినప్పటికీ, వరుసగా జంటగా కనిపిస్తుండటం మాత్రం వారి మధ్య ఏదో ఉందనే విషయాన్ని స్పష్టం చేస్తోంది. 2026 ప్రారంభంలో ముంబైలో తారా సుతారియా తన కొత్త ఇంటికి మారిన సమయంలోనూ ఈ జోడి నందడి చేయడం విశేషం. సోషల్ మీడియాలో వెబ్ సైట్ లో అంటుంటే.. వీరి క్లాసిక్, సైలెంట్ పర్ఫార్మన్సులు ఒకరికొకరు పర్ఫెక్ట్ గా సెట్ అవుతాయని ఫ్యాన్స్ కామెంట్స్ చేస్తున్నారు.

కల్కి-2 షూటింగ్ లో ప్రభాస్ చేరిక

ప్రభాస్ అభిమానులతో, సైన్స్ ఫిక్షన్ జోసర్ సినిమాలను ఇష్టపడే ప్రేక్షకులు ఆసక్తిగా ఎదురుచూస్తున్న ప్రాజెక్టుల్లో ఒకటి 'కల్కి 2898 -2' ప్రాంజైజ్. ఇప్పటికే ఫస్ట్ పార్ట్ తో బాక్సాఫీస్ ను షేక్ చేసిన ప్రభాస్-నాగ్ ఆశ్విన్ టీం ఇక సీక్వెల్ తో ఎంటర్టైన్ చేసేందుకు రెడీ అవుతున్నారని తెలిసిందే. అయితే సీక్వెల్ ఎప్పుడు సెట్స్ పైకి వెళ్ళుందా అని ఎదురుచూస్తున్న మూవీ లవర్స్ కోసం ఇప్పటికే అమితాబ్ బచ్చన్ షూట్ లో పాల్గొన్నట్లు ఆసక్తికర అప్డేట్ ఒకటి బయటకు వచ్చింది. తాజాగా మరో ఆసక్తికర వార్త బయటకు వచ్చింది. హీరో ప్రభాస్ కల్కి సీక్వెల్ షూట్ లో జాయిన్ అయ్యాడట. ఎక్కువగా నైట్ షూట్స్ ఉండనుండగా.. కొన్ని రోజులపాటు ఈ షెడ్యూల్ లో పాల్గొనున్నట్లు ఇన్ సైడ్ టాక్. మేకర్స్ నుంచి అధికారిక ప్రకటన రావాల్సి ఉంది. ప్రభాస్ షూట్ కు సంబంధించి మేకర్స్ ఏమైనా అప్డేట్స్ అందిస్తారేమో చూడాలి. కాగా ఫస్ట్ పార్ట్ లో దీపికా పదుకొనే పోషించిన సుమతి పాత్ర కోసం సీక్వెల్ లో ఇంకా ఏ నటిని షూట్ చేయలేదు మేకర్స్. కమల్ హాసన్ తోపాటు పలువురు కీలక నటీనటులు సీక్వెల్ లో కనిపించబోతున్నట్లు తెలుస్తుండగా.. మేకర్స్ నుంచి అప్డేట్ రావాల్సి ఉంది. భారీ విజావల్ వందంకా మారిన కల్కిలో ప్రభాస్, దీపికా పదుకొనే, అమితాబ్ బచ్చన్, కమల్ హాసన్ లాంటి లీడ్ యాక్టర్లు నటించడంతో ఈ మూవీ ప్రపంచవ్యాప్తంగా రూ. 1000 కోట్లకు పైగా వసూళ్లు రాబట్టింది. భారీ వివిఎఫ్ కె, యూనిక్ కాన్సెప్ట్ తో ప్రేక్షకుల మన్ననలు పొందింది. ఫస్ట్ పార్ట్ ను తెరకెక్కించిన వైజయంట్ మూవీస్ బ్యానర్ పై సీ ఆఫ్ సైనికల్ ఈ చిత్రాన్ని నిర్మించనున్నారు.

